



Ittra lill-Poplu ta' Alla tal-E.T. Mons. Mario Grech Isqof ta' Għawdex

Hostels għaż-żgħażaġh Għawdxin f'Malta

Għandna biex nifirħu meta naraw għadd ġmielu minn uliedna li qegħdin ikomplu jfittxu l-edukazzjoni terzjarja fl-istituzzjonijiet akkademiċi ta' pajjiżna, fosthom fl-università.

Naturalment, għall-familji Għawdxin dan johloq diversi għamliet ta' tbatija, bħalma hija n-nefqa li jridu jagħmlu biex jipprovdu lil uliedhom fejn joqogħdu. Ħafna drabi, dawn iħallsu prezzijiet għolja, anke meta l-kundizzjonijiet ta' fejn joqogħdu l-istudenti ma jkunux mill-aktar dinjitużi. Barra minn hekk, naf b'każijiet fejn studenti kellhom jabbandunaw il-holma li jkomplu jistudjaw għax il-ġenituri tagħhom ma setgħux iġorru l-piż tal-kera, li sfortunatament qiegħda dejjem togħla.

Bil-għan li nġinu liż-żgħażaġh tagħna jkomplu jixorbu mill-għejjun tat-tagħlim u jimxu 'l quddiem biex jirrealizzaw il-holm tagħhom, u fl-istess waqt intaffu ftit mill-piż finanzjarju tal-familji tagħna, xhur ilu bdejt infittex soluzzjoni.

F'dan l-isforz sibt il-koperazzjoni ġeneruża tal-Patrijiet Agostinjani u tas-Sorijiet tas-*Saint Joseph*, li poġġew għad-dispożizzjoni tad-djoċesi żewġ djar f'Malta biex jintużaw bħala akkomodazzjoni: wahda fi Gwardamanga, li ser tkun għall-ġuvintur, u l-oħra għax-xebbiet li tinsab il-Gżira. Id-djoċesi tagħna investiet somma flus mhux hażin biex irraġajna dawn iż-żewġ *hostels*, imma dan għamilnieh konvinti li dan hu "investment" li jixraq liż-żgħażaġh tagħna.

Għalhekk, daww il-familji li jixtiequ jużaw dan is-servizz huma mitluba jiktbu ittra lis-Segretarju Amministrattiv tad-Djoċesi, fil-Kurja. It-talbiet kollha jittressqu quddiem bord maħtur apposta, li jagħmel valutazzjoni tat-talbiet. Jista' japplika kulhadd, imma tingħata preferenza lil daww il-każijiet fejn jirriżulta li jehtieġu l-għajnuna. Peress li dan huwa proġett issussidjat mid-Djoċesi u miż-żewġ Ordnijiet Reliġjużi li semmejt, l-Amministrazzjoni tal-Kurja qed titlob hlas nominali.

Nixtieq minn qalbi nuri l-apprezzament tiegħi u tal-Knisja f'Għawdex lejn il-Patrijiet Agostinjani u s-Sorijiet tas-*Saint Joseph*. Fl-istess waqt nixtieq nesprimi l-istima tiegħi lejn il-familji tagħna, b'mod partikulari lejn daww il-ġenituri li, b'sagrifiċċji personali mhux żgħar, jinkuraġġixxu u jakkumpanjaw lil uliedhom fit-tfittxija ta' futur aħjar.

Il-Mulej isawwab fuq il-familji u ż-żgħażaġh tagħna l-kotra tat-tjieba tiegħu.

Mogħtija mill-Kurja tal-Isqof, ir-Rabat, Għawdex, nhar il-Ġimgħa, 31 ta' Awwissu 2018.

✠ Mario Grech